

L-ARLOGĠ

Ta' C. CASSAR

Ghandi habib id-dar tassew sabih,
 Li dahal f'qalbi mindu kont tarbija
 Ninsab miġnun għalih
 U hu miġnun għalija.
 Fis-sikta hiemda ta' kamarti msakkar
 Itektek il-jum kollu bla waqfien;
 Malli jarani jitta' harstu fija,
 U jibda jifrah bija:
 Donnu jistenna li sa nkellmu jien
 Jekk drabi nkun imdejjaq
 U nhares lejh;
 Nisthajjel nilmah fuq xofftejh
 L-ohla tbissima maċ-ċaqliq ta' idejh,
 U nsir l-aktar, ferhan fost kemm hawn blejjaq.
 Min jaf kemm għaddejt żmien
 Nitkellem miegħu
 Kemm gegħilni nisthi, kemm għafasli qalbi
 Biċ-ċanfir tiegħu
 — Ibni — kien iwissini
 — Min hadem lili taht it-trab jinsab.
 Għaddew snin kbar ma' hini,
 Għabu fix-xejn bħas-shab.
 Għadni żaġħżuġh u b'sahħti
 U xejn ma tlift mis-sura,
 Ma ftakar, ibni, li kull pass li nagħti
 Jien qatt ma nregġġgħu lura.
 Jekk tridni nżommok
 Habib tal-qalb, kif int dejjem żammejtني
 Fil-hsieb ferhan, fil-helu kliem ta' fommok
 Kif mn'issa lura wrejtني,
 La tahlix żmien
 Thallix għal għada dak li jista' jsir
 Biex meta jiġi t-tmiem
 Thoss fil-helsien
 Tar-rabta ta' dal-jiem
 Dehnek imkabbar bħal ta' min hu kbir.
 U żgħir, żaġħżuġh u xiħ
 Mingħajr mittiefes tkun raddejt id-dejn
 U r-ruh huelsa tistrieħ
 Fi twemmin għoli li ma għextx għalxejn.

KORRISPONDENZA

MALAPROPISMI FIL-MALTI

Prov. Eccles. Seminary,
 Victoria — Australia.
 11 ta' Awissu, 1955.

Sur Editor,

Nitolbok tagħdirni nwieġeb għall-ittra tas-Sur Cassola li dehret f'IL-MALTI ta' Ġunju, 1954. Iddawwart daqshekk għax issa waslitli l-kopja f'idejja.

Proprjament, is-Sur Cassola ma wegħibx għall-ittra tiegħi, qed nerga' nikteb biex nikkorriegi xi punti li m'humieħ ezatti ta barra fit-twegħiba tal-korrispondent.

Is-Sur Cassola qal li dil-kustjoni għoddni għamiltha religjuża. U *għalhekk* ktibt għax m'aħnieħ qed inħaqqu fuq kelma ta' seba' ittri, imma fuq it-tifsira tagħha, x'hemm warajha. Il-każ kien ikun mod ieħor li kieku qed niddiskutu jekk b'malapropismu l-Malti jgħidx "karboliku" jew "tattorku" jew "tattolku" flok "Kattoliku". Imma aħna m'aħnieħ qed nithadtu fuq dan. Qed nitkellmu fuq it-tifsir tal-kelma *Nisrani*. Li kieku *Nisrani* tisser *Kristjan*, allura kien ikun malapropismu jekk wieħed jirri-ferixxi għal "non-Catholic" bħala "mhux Nisrani". U minn hawn hu ġej li l-korrispondent mhux ezatt għax ippresuppona li *Nisrani* tisser *Kristjan* esklużivament.

Fl-ewwel ittra m'għidtx li "l-kelma *Nisrani* ma tisser *Kristjan* imma *Kattoliku*", iżda għidt li *Nisrani* tisser *Kattoliku* ugwalment, fil-waqt li l-komprensjoni ta' *Nisrani* (jew *Kattoliku*) tinkludi wkoll l-idea ta' *Kristjan*. Naqbel mad-definizzjoni jiet tad-dizzjunarju, biss f'dan il-kontest wieħed għandu jżomm f'rasu li qed nistmaw il-kelma fis-sens religjuż u mhux profan, jiġifieri fid-definizzjoni ta' "Catholic" hemm xi haġa nieqsa, viż. it-tifsira religjuża. Il-Knisja tissejjaħ *Kattolika* għax hi universali, m'għandniex x'ingħidu. Kulma rridu nagħmlu hu li ngħarblu sewwa t-tifsir religjuż tal-kelmiet *Kattoliku* u *Nisrani*, u naraw jekk jaqblux perfettament. Ma nqabblu homx etimologikament biss, għax inkella nispiċċaw billi ngħidu li *Kattoliku* tisser universali, u *Nisrani* wieħed imwieled Nazzaret, imma skond it-tifsir tagħhom tal-lum. Naħseb li t-tnejn naqblu li l-idea ta' *Kristjan* tinsab fiż-żewġ kelmiet, u li *Kattoliku* jisser il-membru tal-vera Knisja. Issa, kif nafu li l-kelma *Nisrani* tisser l-istess haġa, il-membru tal-Knisja li waqqaf Kristu, u